

25-06-2015

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - మనలను ఏ దేహధారి చదివించుట లేదు, అశరీరి తండ్రి శరీరములో ప్రవేశించి ప్రత్యేకముగా మనల్ని చదివించుటకై వచ్చారనే ఖుషీలో నదా ఉండండి”

ప్రశ్న:- పిల్లలైన మీకు జ్ఞాన మూడవ నేత్రము ఎందుకు లభించింది?

సమా:- మేము మా శాంతిధామాన్ని, సుఖధామాన్ని చూచుటకు జ్ఞాన మూడవ నేత్రము లభించింది. ఈ కనులకు ఏ పాత ప్రపంచము, బంధు-మిత్రులు మొదలైనవారు కనిపిస్తారో వారి నుండి బుద్ధిని తొలగించాలి. మురికి నుండి వెలికి తీసి మనలను పుష్పాలుగా (దేవతలుగా) తయారు చేయుటకై తండ్రి వచ్చారు. కనుక అలాంటి తండ్రిని గౌరవించాలి.

ఓంశాంతి. పిల్లలకు శివభగవానువాచ. శివభగవంతుని సత్యమైన తండ్రి అని తప్పక అంటారు. ఎందుకనగా వారు రచయిత కదా. ఇప్పుడు పిల్లలైన మిమ్ములను భగవాన్, భగవతీలుగా తయారు చేయుటకై భగవంతుడే చదివిస్తున్నారు. ఇది ప్రతి ఒక్కరికి బాగా తెలుసు. తమ టీచరు గురించి చదువు గురించి, దాని ఫలితము గురించి తెలియని ఏ విద్యార్థి ఉండడు. ఎవరిని భగవంతుడు చదివిస్తున్నారో, ఆ పిల్లలకు ఎంత సంతోషము ఉండాలి. ఈ ఖుషి స్థిరముగా ఎందుకు ఉండదు? మీకు తెలుసు - మిమ్ములను ఏ దేహధారి మనుష్యులు చదివించుట లేదు. అశరీరి తండ్రి శరీరములో ప్రవేశించి ప్రత్యేకముగా పిల్లలైన మిమ్ములను చదివించుటకు వచ్చారు. భగవంతుడు వచ్చి చదివిస్తారని ఎవరికీ తెలియదు. మీకు తెలుసు - “మేము భగవంతుని పిల్లలము, వారు మిమ్ములను చదివిస్తున్నారు. వారే జ్ఞాన సాగరులు. శివబాబా సన్నుఖములో మీరు కూర్చోని ఉన్నారు. అత్తలు పరమాత్మ ఇప్పుడే కలుస్తారు. దీనిని మర్చిపోకండి. అయితే మాయ ఎలాంటిదంటే మరిపింపజేస్తుంది. లేనట్లయితే భగవంతుడు మిమ్ములను చదివిస్తున్నారు అనే నషా ఉండాలి కదా! వారిని పృథి చేస్తూ ఉండాలి. కాని ఇక్కడ పూర్తిగా మర్చిపోయేవారు కూడా ఉన్నారు. ఏమీ తెలియదు. భగవంతుడు స్వయముగా చెప్తున్నారు - చాలా మంది పిల్లలు ఇది మర్చిపోతారు, లేనట్లయితే ఆ సంతోషము ఉండాలి కదా. మనము భగవంతుని పిల్లలము. వారు మనలను చదివిస్తున్నారు. మాయ ఎంతటి ప్రబలమైనదంటే పూర్తిగా మరిపింపజేస్తుంది. ఈ కళ్ల ద్వారా ఏ పాత ప్రపంచాన్ని బంధు - మిత్రులను మొదలైన వాటిని చూస్తున్నారో, వాటి పైకి బుద్ధి వెళ్ళిపోతుంది. ఇప్పుడు పిల్లలైన మీకు తండ్రి మూడవ నేత్రాన్ని ఇస్తారు. మీరు శాంతిధామాన్ని, సుఖధామాన్ని పృథి చేయండి ఇది దుఃఖధామము, ఛీ - ఛీ ప్రపంచము. భారతదేశము స్వర్గముగా ఉండేదని ఇప్పుడు నరకమయిందని మీకు తెలుసు. తండ్రి వచ్చి మరలా పుష్పాలుగా చేస్తారు. అక్కడ మీకు 21 జన్మలకు సుఖము లభిస్తుంది. అందుకొరకే మీరు చదువుతున్నారు. కాని పూర్తిగా చదవని కారణముగా ఇక్కడి భగవంతులు మొదలైన వాటిలోనే బుద్ధి వేలాడుతూ ఉంటుంది. వాటి నుండి బుద్ధి వెలుపలికి రాదు. శాంతిధామము, సుఖధామము వైపు బుద్ధి ఉంచుకోవడం తండ్రి చెప్తారు. కాని బుద్ధి మురికి ప్రపంచము వైపు పూర్తిగా అంటుకొని పోయినట్లుంది, బయటకు రాదు. ఇక్కడ కూర్చోని ఉన్నా పాత ప్రపంచము నుండి బుద్ధి దూరము కాదు. పుష్పాల వలె పవిత్రముగా తయారు చేయుటకై, ఇప్పుడు బాబా వచ్చి ఉన్నారు. బాబా, మిమ్ములను పవిత్రముగా చేసి పవిత్ర ప్రపంచానికి తీసుకెళ్లారని మీరు ముఖముగా పవిత్ర కొరకే చెప్తారు.

కనుక అలాంటి తండ్రిని ఎంత గౌరవించాలి. అలాంటి తండ్రి పై బలిహారి కావాలి. వారు పరంధామము నుండి వచ్చి పిల్లలైన మనలను చదివిస్తున్నారు. పిల్లల కొరకు ఎంత శ్రమ చేస్తున్నారు? ఒక్కసారిగా మురికి నుండి వెలికి తీస్తారు. ఇప్పుడు మీరు పుష్పాలుగా అవుతున్నారు. కల్వ-కల్వము మనము ఇలాంటి పుష్పాలు (దేవతలు)గా అవుతామని మీకు తెలుసు. మనుష్యుల నుండి దేవతలుగా చేయు ఆ భగవంతుని మహిమను వర్ణించలేము. ఇప్పుడు మనలను తండ్రి చదివిస్తున్నారు. మనమిక్కడకు మనుష్యుల నుండి దేవతలుగా అగుటకు వచ్చాము. ఇది మీకు ఇప్పుడే తెలిసింది. ఇంతకు ముందు మనము స్వర్గ వాసులుగా ఉండేవారమని తెలియదు. మీరు రాజ్యపాలన చేసేవారని తర్వాత రావణుడు రాజ్యాన్ని లాక్కున్నాడని తండ్రి తెలియజేశారు. మీరే చాలా సుఖాన్ని చూశారు. తర్వాత 84 జన్మలు తీసుకుంటూ తీసుకుంటూ మెట్లు దిగి వస్తారు. ఇది ఛీ - ఛీ ప్రపంచము. ఎంతమంది మనుష్యులు చాలా దుఃఖితులుగా ఉన్నారు! ఎంతోమంది ఆకలితో మరణిస్తూ ఉంటారు. ఇక్కడ ఎలాంటి సుఖము లేదు. ఎంత భగవంతులైనా ఈ అల్పకాల సుఖము కాకిరెట్టుకు సమానమైనది. దీనిని విషయవైతరణి నది అని అంటారు. స్వర్గములో అయితే మనము చాలా సుఖముగా ఉంటాము. ఇప్పుడు మీరు నల్లగా ఉన్నవారు సుందరముగా తయారవుతున్నారు.

మనము దేవతలుగా ఉండేవారము. పునర్జన్మలు తీసుకుంటూ తీసుకుంటూ వేశ్యాలయములోనికి వచ్చి పడ్డామని మీకిప్పుడు తెలుసు. ఇప్పుడు మరలా మనలను శివాలయములోకి తీసుకెళ్తారు. శివబాబా స్వర్గాన్ని స్థాపన చేస్తున్నారు. మిమ్ముల్ని చదివిస్తున్నారు. కనుక బాగా చదువుకోవాలి కదా. చదివి, చక్రాన్ని బుద్ధిలో ఉంచుకొని దైవ గుణాలను ధారణ చేయాలి. పిల్లలైన మీరు రూప బసంతలు(జ్ఞానులు, యోగులు). మీ నోటి ద్వారా సదా జ్ఞానరత్నాలే వెలువడాలి. చెత్తా చెదారము కాదు. తండ్రి కూడా చెప్తారు - నేను రూపబసంతను పరమాత్మనైన నేను జ్ఞానసాగరుడను. చదువు సంపాదనకు ఆధారము..... చదివిన తర్వాత ఎప్పుడు బ్యారిస్టరు, డాక్టరు మొదలైనవారిగా అవుతారో అప్పుడు లక్షలు సంపాదిస్తారు. ఒక్కొక్క డాక్టరు ఒక నెలలో లక్ష రూపాయలు సంపాదిస్తాడు. తినుటకు కూడా సమయముండదు. మీరు కూడా ఇప్పుడు చదువుతున్నారు. మీరు ఏమవుతారు? విశ్వాధికారులు. కనుక ఈ చదువును గురించిన నష్టా ఉండాలి కదా. పిల్లలైన మీలో సంభాషించే రాయల్టీ ఎంత ఉండాలి? మీరు రాయల్గా అవుతారు కదా! రాజుల నడవడికలు ఎలా ఉంటాయో చూడండి. బాబా అనుభవీ కదా. రాజులకు కానుకలు (నజరానా) ఇచ్చినప్పుడు వారు ఎప్పుడూ అలాగే చేతికి తీసుకోరు. ఒకవేళ తీసుకోవలసి వస్తే సెక్రటరీకి వెళ్లి ఇవ్వండని సైగ ఇస్తారు. చాలా రాయల్గా ఉంటారు. వీరి నుండి తీసుకుంటున్నాము కనుక వీరికి వాపసు కూడా ఇవ్వాలని బుద్ధిలో ఆలోచన కూడా ఉంటుంది. లేకుంటే తీసుకోరు. కొందరు రాజులు ప్రజల నుండి అస్థలు తీసుకోరు. కొందరైతే ప్రజలను చాలా దోచుకుంటారు. రాజులలో కూడా వ్యత్యాసముంటుంది. ఇప్పుడు మీరు సత్యయుగములోని డబుల్ కిరీటధారి రాజులుగా అవుతారు. డబుల్ కిరీటము కొరకు పవిత్రత తప్పక కావాలి. ఈ వికారి ప్రపంచాన్ని వదిలేయాలి. పిల్లలైన మీరు వికారాలను వదిలేశారు. వికారులెవ్వరూ వచ్చి ఇక్కడ కూర్చోలేరు. ఒకవేళ చెప్పకుండా వచ్చి కూర్చుంటే తమకు తామే నష్టము చేసుకుంటారు. కొందరు చలాకీతనాన్ని చూపుతారు. ఎవరికీ తెలియదు. తండ్రి చూసినా చూడకపోయినా, వారికి వారే పాపాత్ములుగా అవుతారు. మీరు కూడా పాపాత్ములుగా ఉండేవారు. ఇప్పుడు పురుషార్థము ద్వారా పుణ్యాత్ములుగా

అవ్వాలి. పిల్లలైన మీకు చాలా జ్ఞానము లభించింది. ఈ జ్ఞానము ద్వారా మీరు కృష్ణపురానికి మాలికులుగా అవుతారు. తండ్రి ఎంతగా శృంగారిస్తున్నారు! ఉన్నతాతి ఉన్నతమైన భగవంతుడు చదివిస్తున్నారు. కనుక ఎంత సంతోషంగా చదవాలి. ఇలాంటి చదువు ఎవరో సౌభాగ్యశాలురు మాత్రమే చదువుతారు. మరలా సర్టిఫికేట్ కూడా తీసుకోవాలి. బాబా చెప్తున్నారు - మీరెక్కడ చదువుతున్నారు. బుద్ధి తిరుగుతూ ఉంటుంది. కనుక ఏమవుతారు! ఈ పరిస్థితిలో మీరు పాస్ కాలేరని లౌకిక తండ్రి కూడా చెప్తారు. కొందరు చదివి లక్షలు సంపాదిస్తారు, కొందరు చూడండి ఎదురు దెబ్బలు తింటూ ఉంటారు. మీరు తల్లిదండ్రులను ఫాలో చేయాలి(అనుసరించాలి). కొందరు నోదరులు చాలా బాగా చదువుతూ చదివిస్తూ ఇదే వ్యాపారము చేస్తూ ఉంటారు. ప్రదర్శనిలో చాలా మందిని చదివిస్తారు కదా. పోను పోను ఎంత దుఃఖము పెరుగుతూ ఉంటుందో అంత మనుష్యులలో వైరాగ్యము వస్తుంది. అప్పుడు చదవటము ప్రారంభిస్తారు. దుఃఖములో భగవంతుని చాలా స్మృతి చేస్తారు. మరణించునప్పుడు దుఃఖములో ఓ రామా, అయ్యా భగవంతుడా! అని అంటూ ఉంటారు కదా. మీరు అలా అనరాదు. ఈ పాత శరీరము వదలినట్లయితే మనము మన ఇంటికి వెళ్తాము. అక్కడ సుందర శరీరము లభిస్తుంది అని మీరు సంతోషంగా ఏర్పాట్లు చేసుకుంటారు. పురుషార్థము చేసి చదివించే వారి కన్నా ఉన్నతముగా వెళ్లాలి. చదివేవారి కన్నా చదువుకునే వారి స్థితి చాలా బాగుంటుంది. ఇలా కూడా జరుగుతుంది. తండ్రికి ప్రతి ఒక్కరి గురించి కూడా తెలుసు కదా! పిల్లలైన మీరు కూడా తెలుసుకోగలరు. నాలో ఏ లోపముంది? అని మీలో మీరు చూసుకోవాలి. మాయ కలిగించే విఘ్నాలను దాటుకొని వెళ్లాలి. అందులో చిక్కుకోరాదు.

మాయ చాలా జబర్దస్త్(బలశాలి)గా ఉంది. మేము ఎలా నడవగలము? అని అంటారు. ఒకవేళ ఇలా ఆలోచిస్తే వారిని మాయ ఒక్కసారిగా కచ్చాగా తినేస్తుంది. 'గజమును మొసలి తినేసింది' అనేది ఇప్పటి మాటే కదా! మంచి మంచి పిల్లలను కూడా మాయ రూపి మొసలి పూర్తిగా మింగేస్తుంది. స్వయాన్ని విడిపించుకోలేరు. మాయ దెబ్బ నుండి విడిపించుకోవాలని స్వయమూ భావిస్తారు కాని మాయ విడిచిపెట్టదు. బాబా, ఇలా పట్టుకోవద్దని మాయకు చెప్పండి అని అంటారు. అరే, ఇది యుద్ధ మైదానము కదా. మమ్ములను క్రింద పడవేయవద్దని వారికి చెప్పండి అని యుద్ధ మైదానములో ఎవ్వరూ చెప్పరు. మ్యాచ్ లో మాకు బాల్ వేయవద్దని చెప్తారా? యుద్ధ మైదానములోకి వచ్చారు కనుక పరాడండి అని తక్షణము చెప్తారు. కనుక మాయ కుస్తీలో బాగా ఓడిస్తుంది. మీరు చాలా ఉన్నతపదవిని పొందగలరు. భగవంతుడు చదివిస్తారు, ఇదేమైనా తక్కువ విషయమా! ఇప్పుడు నంబరువారు పురుషార్థానుసారముగా మీ ఉన్నతి కళ జరుగుతుంది. ప్రతీ పుత్రునికి మేము భవిష్య జీవనాన్ని వజ్ర సమానముగా తయారు చేసుకోవాలి, విఘ్నాలు తొలగించుకుంటూ వెళ్లాలి, ఎలాగైనా తండ్రి నుండి వారసత్వము తీసుకోవాలి అని ఆసక్తి ఉండాలి. లేకుంటే మనము కల్వ-కల్వాంతరాలు ఫెయిల్ అవుతాము. ఎవరైనా శ్రీమంతుల పిల్లలు ఉన్నారనుకోండి, లౌకిక తండ్రి వారికి ఈ చదువులో ఆటంకము కలిగిస్తూ ఉంటే - ఈ లక్షలు నేను ఏమి చేసుకోను? నేను అనంతమైన తండ్రి నుండి విశ్వ సామ్రాజ్యాన్ని తీసుకోవాలి. ఈ లక్షలు - కోట్లు అన్నీ భస్మీ భూతమైపోతాయి అని చెప్తాడు. కొందరిది మట్టిలో కలిసిపోతుంది, కొందరిది అగ్ని కాల్చేస్తుంది. పూర్తి సృష్టి రూపి విశ్వానికి, ఎండిపోయిన వెదురు అడవికి అగ్ని అంటుకోనున్నది. ఇదంతా రావణుని లంక. ఇప్పుడు

మీరంతా సీతలు. రాముడు వచ్చి ఉన్నారు. భూమి అంతా ఒక ద్విపము. ఈ సమయములో ఉన్నదే రావణ రాజ్యము. తండ్రి వచ్చి రావణ రాజ్యాన్ని సమాప్తము చేయించి మిమ్ములను రామరాజ్యానికి అధికారులుగా చేస్తారు. మీకు లోలోపల అపారమైన సంతోషముండాలి - అతీంద్రియ సుఖము గురించి అడగాలంటే పిల్లలను అడగండి అని గాయనము చేయబడింది. మీరు ప్రదర్శనీలలో మీ సుఖము గురించి తెలియజేస్తారు కదా - మేము భారతదేశమును స్వర్గముగా తయారు చేస్తున్నాము. శ్రీమతానుసారముగా భారతదేశానికి సేవ చేస్తున్నాము. ఎంతెంత శ్రీమతానుసారముగా నడుస్తారో, అంత మీరు శ్రేష్ఠముగా అవుతారు. మీకు మతానిచ్చే వారు అనేక మంది వస్తారు. కనుక వారిని కూడా పరిశీలించాలి. వారి నుండి కాపాడుకోవాలి. అక్కడక్కడ మాయ కూడా గుప్తముగా ప్రవేశిస్తుంది. మీరు విశ్వానికి యజమానులుగా అవుతున్నారు. లోలోపల చాలా సంతోషముండాలి. “ బాబా మేము మీ నుండి స్వర్గ వారసత్వమును తీసుకొనుటకై వచ్చాము. సత్యనారాయణ కథ విని మేము నరుని నుండి నారాయణునిగా, నారి నుండి లక్ష్మిగా అవుతాము అని మీరు చెప్తారు. బాబా మేము మీ నుండి పూర్తి వారసత్వము తప్పక తీసుకుంటామని లేకుంటే కల్ప-కల్పము కోల్పోతాము. ఏ విఘ్ననైనా మేము పారద్రోలుతాము అని మీరందరూ చేతులెత్తారు. మీకు అంత సాహసము కావాలి. మీరు ఇంత సాహసము చూపారు కదా. ఎవరి నుండి ఆస్తి లభిస్తుందో, వారిని వదలము. కొందరు బాగా నిలిచి ఉన్నారు, కొందరు పారిపోయారు. మంచి మంచి వారిని మాయ తినేసింది. కొండచిలువ తిని పూర్తిగా మింగేసింది.

ఇప్పుడు తండ్రి ఓ ఆత్మలారా! అని చాలా ప్రేమగా తెలిపిస్తున్నారు - నేను వచ్చి పతిత ప్రపంచాన్ని పావన ప్రపంచముగా తయారు చేస్తాను. ఇప్పుడు పతిత ప్రపంచము యొక్క మృత్యువు సమీపములో ఉంది. ఇప్పుడు నేను మిమ్ములను రాజాధి రాజులుగా చేస్తాను. పతిత రాజులకు కూడా రాజు. సింగల్ కిలీట రాజులు, డబుల్ కిలీట రాజుల ముందు తల ఎందుకు వంచుతారు? అర్ధకల్పము తర్వాత ఎప్పుడైతే వారి పవిత్రత దూరమవుతుందో, అప్పుడు రావణ రాజ్యములో అందరూ వికారులుగా పూజారులుగా అయిపోతారు. కనుక ఇప్పుడు తండ్రి పిల్లలకు తెలియజేస్తున్నారు - ఎలాంటి తప్పులు చేయకండి, మర్చిపోకండి. బాగా చదువుకోండి. రోజూ క్లాసుకు హాజరు కాలేకపోయినా బాబా అన్ని ఏర్పాట్లు చేయగలరు. 7 రోజుల కోర్సు తీసుకోండి. దీని ద్వారా సులభంగా మురళిని అర్థము చేసుకోగలరు. ఎక్కడకు వెళ్లినా కేవలము రెండు శబ్దాలను స్మృతి చేయండి. ఇది మహామంత్రము. స్వయాన్ని ఆత్మగా భావించి తండ్రిని స్మృతి చేయండి. ఏ వికర్త అయినా, పాప కర్త అయినా, దేహభిమానములోనికి వచ్చుట వలననే జరుగుతుంది. వికర్తల నుండి సురక్షితముగా ఉండుటకై బుద్ధితో ఒక్క తండ్రి పైనే ప్రీతి ఉంచుకోండి. ఏ దేహధారులతోను ఉంచుకోకండి ఒక్కరితోనే బుద్ధియోగాన్ని జోడించాలి. చివరి వరకు స్మృతి చేస్తే ఏ వికర్తా జరగదు. ఇది కుళ్ళిపోయిన దేహము. దీని పై అభిమానాన్ని వదిలేయండి. నాటకము పూర్తి అవుతుంది. ఇప్పుడు మన 84 జన్మలు పూర్తయ్యాయి. ఇది పాత ఆత్మ. పాత శరీరము. ఇప్పుడు తమోప్రధానము నుండి సత్యోప్రధానముగా అవ్వాలి. తర్వాత శరీరము కూడా సత్యోప్రధానమైనది లభిస్తుంది. ఆత్మను సత్యోప్రధానముగా తయారు చేసుకోవాలి. ఇదే తపన ఉండాలి. తండ్రి కేవలము నన్నొక్కరినే స్మృతి చేయండి అని చెప్తారు. ఇదే చింత ఉంచుకోండి. బాబా మేము పాస్ అయ్యే చూపుతాము అని మీరు కూడా చెప్తారు కదా. అందరికీ స్కాలర్షిప్ లభించదని

క్లాసులోని వారికి కూడా తెలుసు. అయినా పురుషార్థము చాలా చేస్తారు కదా. మేము నరుని నుండి నారాయణునిగా అయ్యే పూర్తి పురుషార్థము చేయాలి అని మీరు కూడా అనుకుంటారు. తక్కువగా ఎందుకు చేయాలి? ఏ విషయము గురించిన చింత లేదు. సైనికులు ఎప్పుడు చింత చేయరు. బాబా, చాలా తుఫానులు, స్వప్నాలు మొదలైనవి వస్తాయని కొందరు చెప్తారు. ఇవన్నీ ఉంటాయి మీరు ఒక్క తండ్రిని పూతి చేస్తూ ఉండండి. ఈ శత్రువు పై విజయము పొందాలి. కొన్ని కొన్ని సార్లు మనస్సులోను, చిత్తములోను లేని అలాంటి స్వప్నాలు వస్తాయి, అలాంటి సందేహాలు వస్తాయి. ఇది అంతా మాయ. మనము మాయను జయిస్తాము. అర్థ కల్పానికి శత్రువు నుండి రాజ్యాన్ని తీసుకుంటాము. మనకు ఏ చింతా లేదు. ధైర్యవంతులు ఎప్పుడూ వెనుకా ముందూ చూడరు. యుద్ధానికి సంతోషంగా వెళ్తారు. మీరిక్కడ చాలా విశ్రాంతిగా కూర్చోని తండ్రి నుండి వారసత్వాన్ని తీసుకుంటారు. ఈ భీ - భీ శరీరాన్ని వదలాలి. ఇప్పుడు మధురమైన సైలెన్స్ హోమ్‌కు వెళ్ళాలి. మిమ్ములను తీసుకెళ్ళుటకై నేను వచ్చాను. నన్ను పూతి చేస్తే పావనమవుతారని తండ్రి చెప్తున్నారు. అపవిత్ర ఆత్మ వెళ్లేదు. ఇవన్నీ కొత్త విషయాలు. మంచిది.

మధురాతి మధురమైన ఆత్మిక పిల్లలకు మాత - పిత, బాప్‌దాదాల ప్రియస్మృతులు మరియు గుడ్‌మార్నింగ్.

ఆత్మిక పిల్లలకు ఆత్మిక తండ్రి నమస్కే.

ధారణ కొరకు ముఖ్య సారము:-

1. వికర్మల నుండి రక్షణ పొందుటకై బుద్ధి ద్వారా ప్రీతిని ఒక్క బాబాతోనే జోడించాలి. ఈ కుళ్ళిపోయిన దేహము పై అభిమానాన్ని వదిలేయాలి.
2. మేము యోధులము అను పూతి ద్వారా మాయ రూపి శత్రువు పై విజయాన్ని ప్రాప్తి చేసుకోవాలి. దానిని లక్ష్మ పెట్టకూడదు. మాయ గుప్త రూపములో చాలా ప్రవేశిస్తుంది. కనుక దానిని గుర్తించి దాని నుండి రక్షించుకోవాలి.

వరదానము :- “అంతఃవాహక శరీరము ద్వారా సేవ చేసే బంధనముక్తి డబల్‌లైట్‌ భవ.”

ఎలాగైతే స్థూల శరీరము ద్వారా సాకార ఈశ్వరీయ సేవలో బిజీగా ఉంటారో అలా మీ ఆకారీ శరీరము ద్వారా అంతఃవాహక సేవ కూడా జత జతలో చేయాలి. ఎలాగైతే బ్రహ్మ ద్వారా స్థాపనా కార్యము వృద్ధి చెందిందో అలా ఇప్పుడు మీ సూక్ష్మ శరీరాల ద్వారా శివశక్తుల కంట్రైండ్ రూప సాక్షాత్కారము ద్వారా సాక్షాత్కారము మరియు సందేశము లభించే కార్యము జరగాలి. కాని ఈ సేవ కొరకు కర్మలు చేస్తున్నా కర్మబంధన ముక్తులుగా, డబల్‌లైట్ రూపములో ఉండండి.

సోగ్స్ :- “గౌరవాన్ని త్యాగము చేయుటలో అందరికీ గౌరవనీయులుగా అయ్యే భాగ్యము

ఇమిడి ఉంది”